

अनुसूची-२

(दफा ४ तथा अनुसूची-१ को भाग-२ सँग सम्बन्धित)



चिशंखुगढी गाउँपालिका  
स्थानीय राजपत्र

खण्ड: ७

संख्या: ७

मिति: २०८१/०६/०७

भाग-२  
चिशंखुगढी गाउँपालिका

चिशंखुगढी गाउँ कार्यपालिकाको कार्यालयको  
सूचना

चिशंखुगढी गाउँपालिकाको आकस्मिक कोष संचालन तथा व्यवस्थापन कार्यविधि  
(पहिलो संशोधन), २०८१

कार्यपालिकाबाट स्वीकृत मिति: २०८१/०६/०४

राजपत्रमा प्रकाशित मिति: २०८१/०६/०७

**प्रस्तावना:** स्थानीय सरकार संचालन ऐन २०७४ को परिच्छेद १० दफा ७० बमोजिम यस चिशंखुगढी गाउँपालिकाको स्थानीय संचित कोष बाट केही रकम विनियोजन गरी आकस्मिक कोषको स्थापना गरिएको छ । स्थानीय सरकार संचालन ऐन, २०७४ ले दिएको अधिकार प्रयोग गरी यस गाउँ कार्यपालिकाले गाउँपालिकाको अधिकार क्षेत्र भित्र प्राकृतिक तथा गैर प्राकृतिक विपद्, अत्यन्तै न्यून आर्थिक स्थिति भएका दीर्घरोगी जस्तै मुटु, मृगौला, क्यान्सर, मेरुदण्ड भाँचिएको, ब्रेन ट्युमर, पाठेघर खसेका महिला लगायतका मानव जीवनमा असर पार्ने तथा अप्रत्याशित कारणबाट सृजना भएको विशेष परिस्थितिलाई नियन्त्रण गर्न एक आकस्मिक कोष वाञ्छनीय भएकोले स्थापना गरिएको छ ।

चिशंखुगढी  
उपत्यका



## परिच्छेद १

### संक्षिप्त नाम र प्रारम्भ

*E. Singh*

#### १. संक्षिप्त नाम र प्रारम्भ

१.१ यस कार्यविधिको नाम आकस्मिक कोष संचालन तथा व्यवस्थापन कार्यविधि (पहलो संशोधन), २०८१ रहेको छ ।

१.२ यो कार्यविधि गाउँ कार्यपालिकाबाट स्वीकृत भएको मितिबाट लागु हुनेछ ।

#### २. परिभाषा

विषय वा प्रसंगले अर्को अर्थ नलागेमा यस कार्यविधिमा:

क. कार्यविधि भन्नाले आकस्मिक कोष संचालन तथा व्यवस्थापन कार्यविधि (पहलो संशोधन), २०८१ भन्ने बुझनुपर्छ ।

ख. कोष भन्नाले आकस्मिक कोष भन्ने बुझनुपर्छ ।

ग. कार्यपालिका भन्नाले चिशंखुगढी गाउँ कार्यपालिका भन्ने बुझनुपर्छ ।

घ. आकस्मिक कार्य भन्नाले भूकम्प, बाढी, पहिरो, आगलागी, महामारी जस्ता प्राकृतिक तथा गैर प्राकृतिक विपद् लगायत मानवीय जीवनमा दीर्घ असर पार्ने प्रकारका मुटु, मृगौला, क्यान्सर जस्ता दीर्घरोगबाट पिडित व्यक्तिहरूको लागि तत्काल गरिने आकस्मिक कार्यलाई बुझनुपर्छ ।

#### ३. कोष स्थापना:

३.१ आकस्मिक कोष संचालन तथा व्यवस्थापन कोष नाम गरेको एक कोषको स्थापना हुनेछ ।

#### ४. आकस्मिक कोषमा जम्मा गरिएको रकम:

४.१ गाउँपालिकाको संचित कोष बाट पहिलो पटक जनता स्वास्थ्य कार्यक्रममा गाउँसभाबाट विनियोजित रु. १५,००,०००/- (अक्षेरूपी पन्ध्र लाख) झिकि त्यस्तो रकम आकस्मिक कोषमा जम्मा गरिएको छ ।

## परिच्छेद २


### कोषको अवधारणा, लक्ष्य, उद्देश्य र नीति

#### ५. अवधारणा

चिशंखुगढी गाउँपालिकामा हुने सबै प्रकारका प्राकृतिक तथा मानव सृजित विपद्बाट प्रभावित व्यक्ति परिवार तथा संघ संस्थालाई तत्काल राहत सहयोग उपलब्ध गराउन, न्यून आर्थिक स्थिति रहेका दीर्घरोगीहरू लगायत अप्रत्याशित घटनामा पनि अंग-भंग भएकाहरूलाई पहिचान गरी राहत सहयोग पुर्याउनु नै कोषको अवधारणा हुनेछ ।

*E. Singh*  
निर्वाक राजा  
अध्यक्ष

*E. D. Singh*



प्राकृतिक तथा मानव सृजित विपद्को प्रकोपमा परेका व्यक्ति परिवार तथा संघ संस्थालाई तत्काल राहत सहयोग उपलब्ध गराउन, विपन्न दीर्घरोगीहरु, अंग-भंग भएकाहरुलाई तत्काल राहत सहयोग पुर्याउन र अप्रत्याशित स्थितिमा गरिने कार्यहरु गरी मानवीय क्षतिमा कमी ल्याउनु नै कोषको लक्ष्य रहेको छ।

#### ७. उद्देश्य

- ७.१ विपद् पिडितहरुलाई तत्काल राहत उपलब्ध गराउने,
- ७.२ आकस्मिक वा अप्रत्याशित कारण बाट सृजना भएको विशेष परिस्थितिमा तत्काल गरिने आकस्मिक कार्य गर्ने।

#### ८. नीति

- ८.१ विपद् पिडितहरुलाई तत्काल राहत उपलब्ध गराइ पुनःस्थापना तर्फ उन्मुख गराउने,
- ८.२ गाउँपालिकाको कार्यक्षेत्र भित्र भइ परि आएको विशेष परिस्थितिमा तत्काल आवश्यक देखिएको कार्य गरी क्षति न्यूनिकरण गर्ने,
- ८.३ स्थानीय तहमा रहेका अत्यन्त विपन्न दीर्घरोगीहरु, दुर्घटनामा परि अंग-भंग हुनेहरुलाई तत्काल राहत उपलब्ध गराउने।

#### परिच्छेद ३

#### कोषको व्यवस्थापन तथा संचालन सम्बन्धी व्यवस्था

#### ९. कोषको व्यवस्थापन तथा संचालन सम्बन्धी व्यवस्था

- ९.१ कोषको लक्ष्य तथा उद्देश्यहरु प्राप्तिको लागि चिशंखुगढी गाउँपालिका गाउँ कार्यपालिका स्वयम् व्यवस्थापन गर्नेछ।
- ९.२ विशेष परिस्थितिमा कार्यपालिकाको निर्णय अनुसार कोष बाट रकम खर्च गरिनेछ।
- ९.३ बुँदा नं. २ (घ) मा परिभाषित आकस्मिक कार्य बाहेक अन्य प्रयोजनका लागि यस कोष बाट रकम खर्च गर्न सकिने छैन।
- ९.४ यस चिशंखुगढी गाउँपालिका भित्र बसोबास गरिरहेका आर्थिक रूपले विपन्न रहेका व्यक्तिलाई स्वास्थ्य रिपोर्टका आधारमा उपचार सहायता स्वरुप आर्थिक सहयोग गर्न सकिने छ।<sup>१</sup>
- ९.५ जटिल प्रकारका रोग लागेका व्यक्तिहरुलाई तपसिल बमोजिमको आर्थिक सहयोग प्रदान गर्न सकिने छ।<sup>२</sup>

#### तपसिल

- क) मुटु अप्रेसन, मृगौला प्रत्यारोपण, क्यान्सर पिडित, मेरुदण्ड भाँचिएका, ब्रेन ट्युमर जस्ता रोगीलाई रु. ४०,०००/- (अक्षरुपी चालिस हजार) सम्म।
- ख) पाठेघर खसेका महिलालाई रु. ३०,०००/- (अक्षरुपी तीस हजार) सम्म।

<sup>१</sup> पहिलो संशोधन: चिशंखुगढी गाउँपालिकाको आकस्मिक कोष संचालन तथा व्यवस्थापन कार्यविधि, २०७४ को दफा ९ उपदफा (९.४) मा संशोधन।

<sup>२</sup> पहिलो संशोधन: चिशंखुगढी गाउँपालिकाको आकस्मिक कोष संचालन तथा व्यवस्थापन कार्यविधि, २०७४ को दफा ९ मा उपदफा (९.५) थप गरी (९.४) को (क) र (ख) लाई उक्त उपदफामा संशोधन गरी सारिएको।

*E. D. Singh*  
निशान्त शर्मा  
आयुक्त

९.५ यस गाउँपालिका अन्तर्गत व्यवस्था गरिएको आकस्मिक कोषबाट भुक्तानी दिनु पर्दा रु. २५,०००/- (पच्चिस हजार) सम्मको भुक्तानी गाउँपालिकाको अध्यक्षको निर्णयबाट गर्न सकिने छ। सो को जानकारी कार्यपालिकाको बैठकमा गराउनु पर्नेछ। सो भन्दा बढी रकमको निर्णय कार्यपालिकाको निर्णयबाट मात्रै गर्न सकिने छ। माथि उल्लेखित रकम आर्थिक सहायताका लागि भुक्तानी दिन सम्बन्धित वडा कार्यालयको आर्थिक रुपमा विपन्न भएको सिफारिस आवश्यक हुनेछ।<sup>३</sup>



#### परिच्छेद ४

### कोषको आर्थिक तथा प्रशासनिक व्यवस्था

#### १०. कोषको वित्तीय व्यवस्थापन

१०.१ कोषमा देहायका रकमहरू रहने छन्:

- क) गाउँसभा बाट आकस्मिक कोषका लागि वार्षिक रुपमा विनियोजन हुने रकम,
- ख) दातृ निकाय, गैर सरकारी संस्था, संघीय सरकार, प्रदेश सरकार, अन्य स्रोतहरू बाट कोषलाई प्राप्त हुने रकम।

#### ११. कोषको आर्थिक व्यवस्था

कोषको आर्थिक व्यवस्थापन स्थानीय तहको आर्थिक प्रशासन सम्बन्धी प्रचलित कानून बमोजिम हुनेछ।

#### १२. प्रशासनिक व्यवस्था

कोषको प्रशासनिक तथा आर्थिक कारोबार गाउँ कार्यपालिकाको कर्मचारी बाट नै संचालन गरिनेछ।

#### परिच्छेद ५

### विविध

#### १३. आकस्मिक कोषको रकम वृद्धि गर्न सक्ने

गाउँपालिकाले गाउँसभा बाट स्वीकृत गराइ आकस्मिक कोषमा रहने रकममा आवश्यकता अनुसार वृद्धि गराउन सक्नेछ।

#### १४. जाँच पास तथा फरफारक

कोष बाट खर्च भएको रकमको जाँच पास तथा फरफारक प्रचलित कानून बमोजिम हुनेछ।

#### १५. कार्यविधिको संशोधन

यस कार्यविधिलाई गाउँ कार्यपालिकाले आवश्यक देखेमा संशोधन गर्नेछ।

<sup>३</sup> पहिलो संशोधन: चिशंखुगढी गाउँपालिकाको आकस्मिक कोष संचालन तथा व्यवस्थापन कार्यविधि, २०७४ को दफा ९ उपदफा (९.५) मा संशोधन।



#### १६. बचाउ र खारेजी

- क) यस कार्यविधिमा व्यवस्था भएका कुराहरूको हकमा स्थानीय सरकार संचालन ऐन २०७४, स्थानीय तहको आर्थिक प्रशासन सम्बन्धी प्रचलित कानून सँग बाझिन गएमा बाझिएको हकमा स्वतः खारेज भएको मानिनेछ ।
- ख) कुनै कारण बाट कोष संचालन हुन नसकेमा गाउँ कार्यपालिकाले कोषलाई खारेज गर्न सक्नेछ ।
- ग) कोष खारेज भएमा कोषमा रहेको सम्पत्ति तथा दायित्व गाउँ कार्यपालिकाको कार्यालयमा स्वतः सर्नेछ ।
- घ) यस भन्दा अगाडि आकस्मिक कोषबाट भएको सम्पूर्ण भुक्तानी यसै संशोधित कार्यविधि अनुसार प्रदान गरेको मानिनेछ ।<sup>४</sup>

आज्ञाले  
सिताराम राई  
प्रमुख प्रशासकीय अधिकृत

<sup>४</sup> पहिलो संशोधन: चिंशखुगढी गाउँपालिकाको आकस्मिक कोष संचालन तथा व्यवस्थापन कार्यविधि, २०७४ को दफा १६ मा उपदफा घ थप गरिएको ।